



ОПШТИНА БИТОЛА

Согласно Програмата за култура за 2024 година, усвоена со Одлука на Совет на Општина Битола, Бр.09-174/12, усвоена на 26.12.2023 година,

Општина Битола

објавува

Јавен повик за учество во програмата за празнување на 4 Ноември Денот на ослободувањето на градот „80 години од ослободувањето на Битола“

Општина Битола традиционално секоја година го одбележува Денот на ослободувањето на градот „4-ти Ноември“ со програма од неколку денови која вклучува културно уметнички и спортски активности кои се одвиваат на повеќе локации низ Битола.

Предмет на јавниот повик – кофинансирање на манифестации и проекти по повод Ден на ослободувањето на градот Битола, со кои се збогатува содржинската понуда по повод „80 години од ослободувањето на Битола“.

- музичка и музичко – сценска уметност
- театар
- ликовна уметност
- видео, фото, филмска уметност
- литература
- фолклор
- традиционални настани
- спортски настани

Вкупниот износ на средства кои се предвидени со овој повик е бруто износ од **906.000 денари**.

Активностите треба да бидат реализирани во период од **28.10. - 10.11.2024**.

Право на учество на јавниот повик имаат сите заинтересирани субјекти, физички лица, правни лица, Здруженија на граѓани и јавни установи од областа на културата и спортот (со седиште во Општина Битола).

Потребни документи за пријавување за правни лица:

- Барање (Апликација)
- Копија од Решение за регистрација
- Копија од Тековна состојба од Централен регистар не постара од 3 месеци
- Изјава од овластено лице на апликантот, дека по реализацијата на активност до Општина Битола ќе се достават наративен извештај со фотографии и финансиски извештај - докази за направените трошоци (копии од фактури, фискални сметки со сметкопотврди, налози за плаќање од банка) во текот на активност (проектот/настанот) заверена на нотар (во оригинал)

Потребни документи за физички лица:

- Барање (Апликација)



ОПШТИНА БИТОЛА

- Изјава дека по реализацијата на активноста до Општина Битола ќе се достават наративен извештај со фотографии и финансиски извештај - докази за направените трошоци (копии од фактури, фискални сметки со сметкопотврди, налози за плаќање од банка) во текот на активноста (проектот/настанот) заверена на нотар (во оригинал).

Критериуми за оценување на проектите:

- Претходно искуство во учество на настани од ист или сроден вид (проекти со континуитет) **10 бода**
- Квалитет, јасност, аргументираност и иновативност на предложените проекти; **10 бода**
- Професионално елаборирани проекти од домашни и странски уметници со детално наведена програма; **10 бода**
- Степен на влијание на проектот/настанот врз квалитетот на животот на локалната заедница со образложение за целната група кон која се ориентирани; **10 бода**
- Прифаќање на млади автори со ветувачки капацитети и нови визии кои навестуваат понагласен творечки потенцијал; **10 бода**
- Професионална екипираност, капацитети и можности за реализација на настаните; **10 бода**
- Максимално искористување на вложените средства на проектите, прикажување на проектите на локации кои ќе го зголемат бројот на консументите; **10 бода**
- Вклучување на независната културна сцена во алтернативни простори; **10 бода**
- Кооперативност со други општествени сегменти (производство, образование, екологија...) **10 бода**
- Иновативни идеи со примена на можностите на современата технологија во функција на туристичка промоција **10 бода**

За реализацијата на овие настани/проекти, одделението за јавни дејности (комисијата за евалуација формирана од Градоначалникот) ќе изготви комплетен извештај и даде предлог до Градоначалник.

Висината на износот со кој финансиски ќе бидат поддржани прифатените настани/проекти, ќе биде согласно извршеното бодување и комплексноста на предлог проектот/настанот (апликацијата). Одобрените финансиски средства на апликантот чиј настан/проект ќе биде одобрен, ќе бидат исплатени после реализација на настанот и доставен наративен и финансиски извештај најдоцна до 31.12.2024.

Апликацијата за учество во програмата за празнување на Денот на ослободувањето на Битола „4 Ноември“ мора да биде пополнета на компјутер (пријави напишани на рака нема да бидат прифатени) и да биде поднесена на македонски јазик. Апликацијата е достапна на веб страницата на Општина Битола www.bitola.gov.mk

Повикот трае од **08.10.2024 до 15.10.2024 до 15.30 часот.**

Краен рок за поднесување на апликацијата со прилозите во 1 примерок е до вторник 15.10.2024 год. до 15.30 часот. Овој краен рок е валиден и за апликациите со прилозите

"Булевар 1^{ви} Мај" бр. 61 7000 Битола Република Северна Македонија

тел: 047 234 234 047 208 347 факс: 047 208 307 e-mail: bitola@mt.net.mk www.bitola.gov.mk



ОПШТИНА БИТОЛА

доставени лично (на рака), пратени преку пошта или курирска служба. Сите апликации со прилозите мора да бидат примени од страна на општина Битола пред крајниот рок (а не само пратени). Датумот на испраќање нема да биде земен предвид.

Апликацијата со прилозите која е поднесена лично, преку пошта или курирска служба мора да биде доставена пред истекот на крајниот рок на следнава адреса: Општина Битола, Булевар 1 Мај бр.61, Битола, со назнака за „4-ти Ноември 2024“.

Ненавремена, нецелосна и неуредна документација нема да биде предмет на разгледување од страна на Комисијата.

Одлуката на Комисијата за евалуација, избор на прифатени апликации и изработка на програмата за празнување на Денот на ослободувањето на Битола „4 – ти Ноември“ е конечна.

Апликантите коишто имаат забелешки на процесот или оценувањето, може да поднесат барање за појаснување до Општина Битола, кое мора да биде во пишана форма, во рок од 10 дена по известувањата за доделени средства, а треба да се поднесе во Архивата на Општина Битола или на електронската адреса: culture@bitola.gov.mk

Телефон за контакт: 047 208 347

Бр.08-1011/1
08.10.2024

Градоначалник на Општина Битола
Тони Коњановски

